

سُورَةُ الْبَقَرَةِ

آیات ۹۹ - ۱۰۱

ملاحظہ: کتاب میں حوالہ کیلئے قطعہ بندی (پیرا گرافنگ) میں بنیادی طور پر تین اقسام (نمبر) اختیار کئے گئے ہیں۔ سب سے پہلا (دائیں طرف والا) ہندسہ سورۃ کا نمبر شمار ظاہر کرتا ہے۔ اس سے اگلا (درمیانی) ہندسہ اس سورۃ کا قطعہ نمبر (جو زیر مطالعہ ہے اور جو کم از کم ایک آیت پر مشتمل ہوتا ہے) ظاہر کرتا ہے۔ اس کے بعد والا (تیسرا) ہندسہ کتاب کے مباحث اربعہ (اللہ، الاعراب، الرسم اور الضبط) میں سے زیر مطالعہ بحث کو ظاہر کرتا ہے۔ یعنی علی الترتیب اللہ کیلئے ۱، الاعراب کیلئے ۲، الرسم کیلئے ۳ اور الضبط کیلئے ۴ کا ہندسہ لکھا گیا ہے۔ بحث اللہ میں چونکہ متعدد کلیات زیر بحث آتے ہیں اس لئے یہاں حوالہ کی مزید آسانی کے لئے نمبر کے بعد قوسین (بریکٹ) میں متعلقہ کلمہ کا ترتیبی نمبر بھی دیا جاتا ہے۔ مثلاً ۱: ۵: ۲ (۳) کا مطلب ہے سورۃ البقرہ کے پانچویں قطعہ میں بحث اللہ کا تیسرا لفظ اور ۵: ۲: ۳ کا مطلب ہے سورۃ البقرہ کے پانچویں قطعہ میں بحث الرسم۔ وہی کذا۔

۱۰۱: ۲ وَلَقَدْ أَنْزَلْنَا إِلَيْكَ آيَاتٍ بَيِّنَاتٍ وَمَا يَكْفُرُ بِهَا إِلَّا
الْفَاسِقُونَ ۝ أَوْ كَلَّمَآ عَهْدًا عَهْدًا تَبَدَّلَ فَرِيقٌ مِّنْهُمْ ط
بَلْ أَكْثَرُهُمْ لَا يُؤْمِنُونَ ۝ وَلَمَّا جَاءَهُمْ رَسُولٌ مِّنْ عِنْدِ اللَّهِ
مُصَدِّقٌ لِّمَا مَعَهُمْ نَبَذَ فَرِيقٌ مِّنَ الَّذِينَ أُوتُوا الْكِتَابَ
كِتَابَ اللَّهِ وَرَأَوْا ظُهُورَهُمْ كَأَنَّهُمْ لَا يَعْلَمُونَ ۝

اللغة ۱ : ۶۱ : ۲

اس قطعہ میں بھی بالکل نئے (لمحافظ مادہ) صرف دو ہی لفظ آئے ہیں لہذا اسے ہم چھوٹے جملوں کی صورت میں لکھ کر ہر ایک کے مفردات کا صرف ترجمہ (مع گزشتہ حوالہ برائے طالب

مزید) لکھتے جائیں گے۔ نئے کلمات کی وضاحت اپنے مقام پر آجائے گی۔ نمبر حوالہ صرف اسی جملے کا دیا جائے گا جس میں کوئی نیا لفظ آئے گا۔

[وَلَقَدْ أَنْزَلْنَا إِلَيْكَ آيَاتٍ بَيِّنَاتٍ]

① "وَلَقَدْ" (اور ضرور بالتحقیق)۔ "لقد" کے لام مفتوحہ پر البقرہ: ۶۳ []
۲: ۳۱: ۱ (۶) میں اور "قد" (حرف تحقیق) کے معنی واستعمال پر البقرہ: ۶۰ [۲: ۳۸: ۱ (۸)]
[] میں بحث ہو چکی ہے۔

④ "أَنْزَلْنَا" (ہم نے اتارا۔ نازل کیا) جو "نزل" سے باب افعال کا صیغہ ماضی ہے، اس باب سے اسی فعل کے معنی و طریق استعمال پر البقرہ: ۴ [۲: ۳: ۱ (۲)] میں کلمہ "أَنْزِلَ" کے ضمن میں بات ہوئی تھی۔

⑤ "الْيَكَّ" (تیری طرف) یہی مرکب جاری [۲: ۳: ۱ (۳)] میں مکرر ہے۔

⑥ "آيَاتٍ" (آیات۔ احکام۔ نشانیاں) جو "آیہ" کی جمع ہے۔ اس کے مادہ (ای ی) اور فعل مجزوء وغیرہ پر البقرہ: ۳۹ [۲: ۲۷: ۱ (۷)] میں کلمہ "آيَاتِنَا" کے سلسلے میں مکمل بحث ہو چکی ہے۔

⑦ "بَيِّنَاتٍ" (کھلی کھلی۔ واضح۔ روشن) جو "بَيَّنَّ" کی جمع ہے اس کے مادہ (ب ی ن) اور فعل مجزوء وغیرہ پر البقرہ: ۶ [۲: ۴۳: ۱ (۶)] میں اور خود اسی لفظ (بینات) پر [۲: ۵۳: ۱ (۳)] میں بحث ہو چکی ہے۔

● اس طرح اس حصہ آیت کا ترجمہ لفظی بنتا ہے "اور البتہ تحقیق اتاریں ہم نے تیری طرف نشانیاں ظاہر۔ واضح۔۔۔" اردو محاورے کی رعایت سے اکثر مترجمین نے "لقد" کے "لام" اور "قد" کا الگ الگ ترجمہ نہیں کیا۔ اس کی بجائے مجموعی ترجمہ "بالیقین" یا "بے شک" کی صورت میں کر دیا ہے۔ بلکہ اکثر نے اس کا ترجمہ ہی نظر انداز کر دیا ہے۔ اس کی بجائے فعل "انزلنا" کا ترجمہ ماضی قریب کامل کے ساتھ "اتارے ہیں"، "نازل کئے ہیں" کی صورت میں کر لیا ہے (جس میں ایک طرح سے تاکید کا مفہوم آجاتا ہے) جب کہ بیشتر نے یہ بھی نہیں کیا بلکہ صرف ماضی مطلق کے ساتھ ترجمہ کر دیا ہے جو ایک لحاظ سے درست نہیں۔ "آیات" کا ترجمہ یہاں سیاق و سباق کی مناسبت سے "آیتیں" ہی کیا گیا ہے، اگرچہ بعض نے لفظی ترجمہ "نشانیاں" اور "نشان" کیا ہے۔ اسی طرح "بَيِّنَاتٍ" کا ترجمہ "ظاہر، واضح، روشن، کھلی، سلجھی ہوئی" کیا ہے۔ سب کا مفہوم ایک ہے۔ بعض نے "آیات بینات" کا مجموعی ترجمہ

”دلائل واضح“ کیا ہے جو اصل سے کم مشکل نہیں ہے۔

[وَمَا يَكْفُرُ بِهَا إِلَّا الْفَاسِقُونَ]

① ”وَمَا“ (اور نہیں) ”مَا“ یہاں نافیہ ہے، دیکھئے [۲: ۲۱: (۵)]

② ”يَكْفُرُ“ (انکار کرتا ہے) ”کفر کرتے ہیں“ بوجہ آگے فاعل کے جمع آنے کے) اس فعل

کے مادہ، معنی اور استعمال کے لئے دیکھئے البقرہ ۶: [۲: ۵: (۱)]

③ ”بِهَا“ (ان کا۔ اس کا) ”ہا“ آیات کے لئے ہے اس لئے ترجمہ جمع میں ہوگا) ”بِ“

فعل ”کفر“ کے مفعول پر آنے والا صلہ ہے جس پر [۲: ۵: (۱)] میں بات ہوئی تھی۔

④ ”إِلَّا“ (سوائے۔ مگر) اس حرف استثناء پر البقرہ ۲۶: [۲: ۱۹: (۱۱)] میں مختصر آیات ہوئی

تھی۔ مزید بات آگے ”الاعراب“ میں بھی ہوگی۔

⑤ ”الْفَاسِقُونَ“ (نافرمان لوگ) اس کے مادہ ”ف س ق“ اور فعل کے باب و معنی پر

دیکھئے البقرہ ۲۶: [۲: ۱۹: (۱۱)] میں بات ہوئی تھی۔

● یوں اس حصہ آیت کا لفظی ترجمہ بنتا ہے: ”اور نہیں کفر کرتے / انکار کرتے ان کا مگر نافرمان لوگ“۔۔۔۔۔ ”مَا“ (نہیں) اور ”إِلَّا“ (مگر) کے جمع ہونے کی وجہ سے اُردو ترجمہ ”مگر صرف وہی جو، مگر وہی جو، صرف وہی لوگ جو“ کی صورت میں کیا جاسکتا ہے۔ ”وَمَا يَكْفُرُ بِهَا“ کے ترجمہ میں ”منکر نہ ہوں گے ان سے“ اور ”نہ انکار کریں گے ان کا“ (بصیغہ مستقبل) کی بھی گنجائش موجود ہے۔ بعض نے ”إِلَّا“ اور ”مَا“ کے جمع ہونے کے باعث اُردو محاورے کے لئے فعل کافئی میں ترجمہ کرنے کی بجائے فعل مثبت کے ساتھ (مگر صرف وہی لگا کر) ترجمہ کیا ہے یعنی ”ان سے انکار صرف وہی کرتے ہیں“ کی صورت میں۔ بعض نے ”وَمَا يَكْفُرُ“ کا ترجمہ ”کوئی انکار نہیں کرتا یا کوئی بھی انکار نہیں کرتا“ سے کیا ہے۔ گویا ”مَا يَكْفُرُ“ کی نفی کی وجہ سے ایک محذوف فاعل ”احد“ فرض کر لیا گیا ہے۔ یہ تمام عمدہ تراجم ہیں۔

”الْفَاسِقُونَ“ کا ترجمہ بعض نے ”فاسق لوگ“ ہی رہنے دیا ہے، بعض نے ”عدول حکمی

کے عادی“ اور ”بے حکم“ کیا ہے اور بعض نے ”بدکار“ اور ”بد کردار“ بھی کر دیا ہے۔ شاید

اس وجہ سے کہ اُردو میں ”فسق و فجور“ عموماً اکٹھا استعمال ہوتے ہیں۔ ”بدکاری“ اصل میں

”فجور“ کا ترجمہ ہے ”فسق“ کا نہیں۔

[۲: ۶۱: (۱-۲)] [أَوْ كَلِمَاعِهِمْ ذُوَ عَهْدًا نَبَذَ فَرِيقٌ مِّنْهُمْ]

اس میں ”عَاهَدُوا“ اور ”نَبَذَ“ نئے لفظ ہیں۔

① ”أَوْ“ (اور کیا؟ کیا؟ کیا یہ ہے کہ۔ آیا؟) بیان ہو چکا ہے کہ جب ”و“ یا ”ف“ کے ساتھ حرف استفہام (ا) لگے تو وہ ان سے پہلے آتا ہے یعنی ”أَوْ“ یا ”أَفَ“ کہتے ہیں اور اگر دو سرائیکلمہ استفہام (هَلْ) لگے تو وہ بعد میں لگتا ہے، مثلاً کہیں گے ”وَهَلْ“ یا ”فَهَلْ“۔۔۔ قرآن کریم میں دونوں استعمالات آئے ہیں۔

② ”كُلَّمَا“ (جب بھی۔ جب بھی بھی۔ جب جب۔ جس بار) جو ”كُلَّ“ اور ”مَا“ (مکرر) کا مرکب ہے، اس پر البقرہ: ۲۰: [۱۵: ۲] (۳) میں بات ہوئی تھی۔

③ ”عَاهَدُوا“ کا مادہ ”ع ه د“ اور وزن ”فَاعِلُوا“ ہے۔ اس مادہ سے فعل مجرد کے باب وغیرہ پر البقرہ: ۲۷: [۱۹: ۲] (۱۳) میں کلمہ ”عہد“ کے سلسلے میں بات ہوئی تھی۔ یہ کلمہ (عاهدوا) اس مادہ سے باب مفاعلہ کے فعل ماضی کا مینہ جمع مذکر غائب ہے۔ اس باب سے فعل ”عَاهَدَ..... يُعَاهِدُ مُعَاهَدَةً“ کے معنی ہوتے ہیں: ”..... کو عہد یا قرار دینا“۔ عہد یا قرار دینا۔ ”عہد دینے والا“ ”مُعَاهِد“ اور جس سے عہد کیا جائے ”مُعَاهَد“ (بصیغہ مفعول) کہلاتا ہے اور اسی کو حدیث میں ”ذُو عہد“ بھی کہا گیا ہے۔

● بنیادی طور پر یہ فعل متعدی ہے اور اس کا مفعول بنفسہم آتا ہے اور جس بات پر عہد کیا جاتا ہے اس پر ”علی“ کا صلہ آئے گا، جیسے ”رِحَالٌ صَدَقُوا مَا عَاهَدُوا اللّٰهُ عَلَيْهِ“ (الاحزاب: ۲۳) میں ہے۔ یعنی ”ایسے مرد جنہوں نے سچا کر دکھایا اس کو جس پر انہوں نے اللہ سے عہد باندھا تھا۔“ کبھی اس کا مفعول بلکہ جس بات پر عہد کیا جائے دونوں ہی محذوف کر دیئے جاتے ہیں، جیسے اسی زیر مطالعہ آیت میں نہ تو یہ مذکور ہے کہ کس سے عہد باندھا؟ اور نہ یہ بتایا گیا ہے کہ کس بات پر عہد باندھا؟ یہ چیزیں سیاق عبارت سے سمجھی جاسکتی ہیں، مثلاً ”اللہ سے عہد باندھا“ اور دین پر عمل کرنے کا عہد باندھا وغیرہ۔

● قرآن کریم میں باب مفاعلہ کے اس فعل کے مختلف صیغے گیارہ جگہ آئے ہیں، ان میں سے صرف چار جگہ مفعول مذکور ہوا ہے اور اس کے ساتھ ”علی“ کا استعمال بھی صرف دو جگہ آیا ہے۔۔۔ (عَاهَدُوا = ”انہوں نے عہد باندھا“)

④ ”عَهْدًا“ (عہد۔ قرار) اس پر بحث کے لئے دیکھئے البقرہ: ۲۷: [۱۹: ۲] (۱۳)۔

⑤ ”نَبَذَ“۔۔۔۔۔ آخری ضمیر منصوب (ہ) کا ترجمہ تو یہاں ”اس کو“ ہے اور باقی فعل ماضی کا صیغہ (نَبَذَ) ہے جس کا مادہ ”ن ب ذ“ اور وزن ”فَعَّلَ“ ہے۔ یہ فعل مجرد ”نَبَذَ..... يَنْبِذُ“

نَبَذًا“ (ضرب سے) آتا ہے اور اس کے بنیادی معنی ہیں: ”..... (کسی چیز) کو ناقابل توجہ سمجھ کر پرے پھینک دینا۔“ مثلاً کہتے ہیں ”نَبَذَ النِّعْلَ الْخَلِيقَ“ (اس نے پرانا جوتا پھینک دیا) پھر اسی سے اس میں ”عمد توڑ دینا“ یا ”کسی معاملے کو ٹال دینا اور اس پر عمل نہ کرنا“ کے معنی پیدا ہوتے ہیں مثلاً کہتے ہیں ”نَبَذَ الْعَهْدَ“ (عمد پھینک دیا یعنی توڑ دیا) اور ”نَبَذَ الْأَمْرَ“ (اس نے بات پر عمل نہ کیا)۔۔۔۔۔ اس کے علاوہ یہ فعل بعض اور معانی مثلاً ”دل کا دھڑکنا“ (نَبَذَ قَلْبُهُ) اور ”کھجور کا نمیذ“ (ایک مشروب) بن جانا (نَبَذَ التَّمْرُ) کے لئے بھی استعمال ہوتا ہے۔

● تاہم قرآن کریم میں یہ فعل صرف پہلے معنی (پھینک دینا۔ اور نظر انداز کرنا) کے لئے ہی استعمال ہوا ہے۔ البتہ بعض جگہ اس کا مفعول محذوف ہوا ہے۔ قرآن کریم میں اس فعل مجرد سے ماضی، مضارع (معروف، مجہول) اور فعل امر وغیرہ کے مختلف صیغے دس جگہ آئے ہیں اور مزید فیہ کے باب افعال سے بھی ایک صیغہ فعل دو جگہ آیا ہے۔

(۱) ”فَرَقْنَا“ (گروہ جماعت) اور خود لفظ ”فريق“ بھی اردو میں مستعمل ہے۔ اس لفظ کے مادہ، فعل کے باب و معنی وغیرہ پر پہلی دفعہ البقرہ: ۵۰: [۲: ۳۲: ۱۰] میں کلمہ ”فَرَقْنَا“ میں اور خود اسی لفظ (فريق) پر البقرہ: ۷۵: [۲: ۴۷: ۲] میں بات ہوئی تھی۔

④ ”مِنْهُمْ“ (ان میں سے) ”مِنْ“ (تبعیضیہ) کے لئے دیکھئے [۲: ۲: ۵]۔

● اس طرح زیر مطالعہ عبارت (او کلما عاہد و اعہد انبذہ فریق منہم) کا لفظی ترجمہ بنتا ہے: ”کیا اور جب کبھی بھی انہوں نے باندھا کوئی عہد (تو) پھینک دیا اس کو کسی گروہ نے ان میں سے“ اس کو سلیس اور با محاورہ بنانے کے لئے بعض الفاظ کو آگے پیچھے کرنے (مثلاً ان میں سے کسی گروہ نے) کے علاوہ بعض مترجمین نے یہاں ”عاہد و“ اور ”نَبَذَ“ کے ماضی کے صیغوں کا ترجمہ ”كَلَّمَا“ کی شرط کی وجہ سے حال یا مستقبل میں کیا ہے۔ یعنی ”باندھیں گے“ عہد کرتے ہیں“ قول و قرار کرتے ہیں“ اور ”تو پھینک دیں گے“ پھینک دیتا ہے“ رد کر دیتا ہے“ کی صورت میں ترجمہ کیا ہے۔ اور بعض نے محاورے کے مطابق اسے ماضی ہی رہنے دیا ہے، مثلاً ”انہوں نے جب کبھی کوئی عہد کیا ہے تو ان ہی میں سے کسی (نہ کسی) جماعت (گروہ) نے اسے توڑ پھینکا ہے“۔۔۔۔۔ ”فريق“ مگرہ کا یہاں سیاق عبارت کے لحاظ سے با محاورہ ترجمہ ”کوئی نہ کوئی فريق“ یا ”کسی نہ کسی جماعت“ زیادہ موزوں ہے۔ بعض نے ”نَبَذَ“ کا ترجمہ ”پھینک دینا“ کی بجائے ”نظر انداز کر دینا“، ”رد کر دینا“ یا ”توڑ پھینکنا“ سے کیا ہے جس

میں محاورے کا زور ہے۔

۲: ۶۱؛ (۳) [بَلْ أَكْثَرُهُمْ لَا يُؤْمِنُونَ]

① ”بَل“----- (بلکہ) اسے عربی گرامر میں حرفِ اِضراب کہتے ہیں۔ یعنی یہ بنیادی طور پر اپنے سے ماقبل (مفہوم) کی نفی یا تردید کے لئے آتا ہے اور اپنے سے مابعد والے (مفہوم) کو ثابت کرتا یا برقرار رکھتا ہے۔ یہ بعض دفعہ کسی مفرد کلمہ پر بھی آتا ہے، اُس وقت یہ حرفِ عطف کا کام بھی دیتا ہے، یعنی اس سے پہلے اور بعد والے کلمہ (اسم) کا اعراب ایک ہی ہوتا ہے، مثلاً ”لَا تَقْلُ شِعْرًا بِلْ نَشْرًا“ (شعر نہ کو بلکہ نثر کو)۔۔۔۔۔ زیادہ تر یہ کسی جملے پر ہی داخل ہوتا ہے اور اپنے سے سابق مضمون کی اپنے سے بعد والے جملے کے مضمون کے ذریعہ سے تردید کرتا ہے، یعنی سابقہ بات کو غلط اور دوسری بات کو ہی درست قرار دیتا ہے۔ ایسے موقع پر اس کا اردو ترجمہ ”یوں نہیں بلکہ“ یا ”ہرگز نہیں بلکہ“ سے کرنا موزوں ہوتا ہے۔ مثلاً ”أَمْ يَقُولُونَ بِهِ حِجَّةٌ----- بَلْ جَاءَهُمْ بِالْحَقِّ“ (المومنون: ۷۰) یعنی ”کیا وہ یہ کہتے ہیں مضمون کے ابطال (رد کرنا) کی بجائے ایک دوسرے مضمون کی طرف انتقال (تبدیل ہونا) کے لئے بھی آتا ہے۔ اُس وقت اس کا موزوں اردو ترجمہ (لیکن، مگر یا بلکہ) سے ہوتا ہے۔ جیسے ”بَلْ تُؤْثِرُونَ الْحَيَاةَ الدُّنْيَا (الاعلى: ۱۶) میں ہے ”مگر تم تو دنیاوی زندگی کو ہی ترجیح دیتے ہو“ اور زیادہ تر اس کا استعمال ابطال کی بجائے انتقال معنی (دوسرے مضمون کی طرف جانا) کے لئے ہی ہوتا ہے۔۔۔۔۔ اردو فارسی کا لفظ ”بلکہ“ دراصل اسی ”بَلْ“ کے بعد فارسی ”کہ“ کا کر ہی بنا لیا گیا ہے۔۔۔۔۔ اور اس کا استعمال اردو ”بلکہ“ ہی کی طرح ہے۔۔۔۔۔ عربی میں کبھی نفی کے لئے اس سے پہلے (مزید تاکید اور زور کے لئے) ”كَذَٰلِكَ“ (ہرگز نہیں) بھی آتا ہے، جیسے سب: ۷۲ میں آیا ہے (آیت اور اس کا ترجمہ کسی حرجم نسخہ قرآن میں دیکھ لیجئے)

● آج کل جدید عربی میں اس کے بعد ”وَ“ کا استعمال کرتے ہیں۔ مثلاً کہتے ہیں ”فُلَانٌ يُحْطِیْ بَلْ وَبُصَيْرٌ“ (فلان غلطی کرتا ہے بلکہ اس پر اصرار بھی کرتا ہے) یہ اسلوب قرآنِ کریم میں کہیں نہیں آیا، بلکہ پرانی عربی میں بھی کہیں نہیں آیا۔۔۔۔۔ یہ صرف جدید استعمال ہے۔۔۔۔۔ یہ لفظ (بَلْ) قرآنِ مجید میں پچیس کے قریب مقامات پر آیا ہے۔

⑤ ”أَكْثَرُهُمْ“ (ان کے اکثر۔ ان میں سے بہت زیادہ۔ ان کی اکثریت)۔۔۔۔۔ لفظ ”اکثر“ جو ”کثرت“ سے اصل التفصیل ہے اس کے فعل مجرد کے باب اور معنی وغیرہ پر البقرہ:

۲۶ [۱۰۱: ۱۹: ۲] میں کلمہ ”کنہیر“ کے ضمن میں بات ہوئی تھی۔

۳۰ ”لَا يُؤْمِنُونَ“ (ایمان نہیں لاتے / رکھتے) یہ فعل ”أَمَنَ يُؤْمِنُ اِيْمَانًا“ سے فعل مضارع منفی کا صیغہ ہے۔ باب افعال کے اس فعل کے معنی اور استعمال کے لئے البقرہ: ۳ [۲: ۱۱] دیکھئے۔

● یوں اس عبارت (بل اکثرهم لا يؤمنون) کا لفظی ترجمہ ہے ”بلکہ اکثر ان کے ایمان نہیں لاتے“۔ اسی کو بعض نے ”بلکہ ان میں سے اکثر یقین نہیں کرتے“ ”بلکہ ان میں سے بہت سے تو ایمان ہی نہیں رکھتے“ کی صورت دی ہے۔ بعض نے ”لَا يُؤْمِنُونَ“ کا ترجمہ ”بے ایمان ہیں“ کیا ہے، یعنی جملہ فعلیہ کا ترجمہ جملہ اسمیہ (خبر) کے ساتھ جس کی کوئی مجبوری نہ تھی۔ بعض حضرات نے ”بل“ کا ترجمہ ”اصل یہ ہے / حقیقت یہ ہے“ سے کیا ہے۔ گویا یہ یوں نہیں / یہی نہیں بلکہ حقیقت یہ ہے“ کی با محاورہ صورت ہے۔ بعض نے ”اکثرهم“ کا ترجمہ ”ان میں زیادہ تو ایسے ہی تھیں گے“ سے کیا ہے جو ترجمہ کی حد سے تو تجاوز ہے البتہ مفہوم درست ہے۔

[وَلَمَّا جَاءَهُمْ رَسُولٌ مِّنْ عِنْدِ اللَّهِ مُصَدِّقٌ لِّمَا مَعَهُمْ]

اس عبارت کے تمام کلمات پہلے گزر چکے ہیں۔

① ”وَلَمَّا“ (اور جب / جس وقت) ”لَمَّا“ کے معنی اور استعمال پر البقرہ: ۷ [۱۳: ۲]

(۳) میں بات ہوئی تھی۔

② ”جَاءَهُمْ“ (ان کے پاس آیا) فعل ”جَاءَ يَجِيءُ“ (آنا) پر البقرہ: ۷ [۱۳: ۲]

[میں کلمہ ”جَفَتْ“ کے ضمن میں بات ہوئی تھی۔

③ ”رَسُولٌ“ (ایک رسول / پیغمبر لغوی تشریح کے لئے دیکھئے البقرہ: ۷ [۱۳: ۲] و

(۳) جہاں ”الرَّسَلُ“ اور ”رَسُولٌ“ دونوں کلمات آئے ہیں۔

④ ”مِّنْ عِنْدِ اللَّهِ“ (اللہ کے پاس سے۔ اللہ کی طرف سے) مزید لغوی تشریح چاہیں تو

”مِّنْ“ کے لئے [۲: ۱۱: (۵)] اور ”عِنْدُ“ کے لئے [۲: ۳۴: (۶)] دیکھئے۔

⑤ ”مُصَدِّقٌ“ (سچ بتانے والا۔ تصدیق کرنے والا) یہ لفظ جو مادہ ”ص د ق“ سے باب

مفعل کا اسم الفاعل ہے اس کی مزید لغوی تشریح کے لئے چاہیں تو البقرہ: ۱۱ [۲: ۲۸: (۹)]

دیکھ لیجئے۔

⑥ ”لَمَّا“ (اس چیز کے لئے جو کہ / اس چیز کی جو کہ) لام الجرا (ال) کے معنی و استعمال پر [۲: ۱]

۱: (۳) میں اور ”ما“ موصولہ پر [۲: ۲: ۵] پر بات ہو چکی ہے۔

④ ”مَعَهُمْ“ (ان کے ساتھ) ”مَعَ“ کے معنی و استعمال پر البقرہ: ۱۳ [۲: ۱۱: ۵] میں بات ہوئی تھی۔

● یوں اس زیر مطالعہ عبارت کا لفظی ترجمہ بنتا ہے ”اور جب آیا ان کے پاس ایک پیغمبر اللہ کی طرف سے (جو) سچ بتانے والا (ہے) اس چیز کا جو ان کے پاس ہے۔“ اس کو سلیس اردو کی شکل دینے کے لئے مترجمین کو نہ صرف عبارت کی اردو ساخت کے مطابق کلمات میں تقدیم و تاخیر (آگے پیچھے کرنا) سے کام لینا پڑا بلکہ محاورے کا لحاظ رکھتے ہوئے بھی بعض تبدیلیاں کرنی پڑیں، مثلاً ”جب ان کے پاس خدا کی طرف سے پیغمبر آیا۔“ بعض نے ”جَاءَهُمْ“ کا ترجمہ ”ان کے پاس پہنچا“ کر لیا ہے جو محاورہ اور مفہوم کے لحاظ سے درست ہے۔ بعض نے ”رسول“ سے مراد نبی کریم ﷺ ہی لے کر ترجمہ کیا ہے۔۔۔۔۔ اسی طرح لفظ ”مَصْدَق“ کا ترجمہ بعض نے فعل مضارع کی طرح ”تصدیق کرتا ہے“ تصدیق کر رہے ہیں، سچا بتاتا ہے“ کی صورت میں کر دیا ہے جسے اردو محاورے کی مجبوری کہہ سکتے ہیں مگر جن حضرات نے اس (مَصْدَق) کا ترجمہ حال کی طرح ”تصدیق کرتے ہوئے“ تصدیق فرماتا، سچ بتاتے ہوئے“ کیا ہے وہ لحاظ ترجمہ محل نظر ہے کیونکہ یہاں ”مَصْدَق“ رسول کی صفت ہے حال نہیں ہے۔ بلکہ اردو محاورے میں بھی حال کا ترجمہ بھی صفت سے کرنا پڑتا ہے۔ اسی طرح بعض نے ”لَمَّا“ کا ترجمہ ”اس کتاب کی جو“ ان کتابوں کی جو“ سے کیا ہے، اسے تفسیری ترجمہ کہہ سکتے ہیں۔ بہر حال۔۔۔۔۔ یہ عبارت مکمل جملہ نہیں ہے بلکہ ایک طرح سے اس میں بیان شرط کا سامنوم ہے، یعنی ”جب یوں ہوا تو۔۔۔۔۔“ اس ”تو“ یا جواب شرط کا بیان اگلے جملے میں آئے گا اور یوں یہ دونوں جملے مل کر ایک طویل مکمل جملہ بنتے ہیں۔

[نَبَذَ فَرِيقٌ مِّنَ الَّذِينَ أُوتُوا الْكِتَابَ كِتَابَ اللَّهِ وَرَاءَ ظُهُورِهِمْ]

جہاں تک مفردات کا تعلق ہے اس عبارت کے تمام کلمات کسی نہ کسی صورت میں پہلے زیر بحث آچکے ہیں۔ لہذا ذیل میں ان کے صرف ترجمہ اور لغوی تشریح کے سابقہ حوالے پر اکتفاء کیا جائے گا۔

① نَبَذَ ”پرے پھینک دیا۔ پھینک مارا“ ڈال دیا“ پھینک دی۔ اس فعل کے باب معنی اور استعمال پر ابھی اوپر اسی زیر مطالعہ قطعہ یعنی [۲: ۶۱: ۲] میں بات ہوئی ہے۔

④ ”فَرِيقٌ“ (ایک گروہ / جماعت / فریق نے) یہ لفظ ابھی اوپر گزرا ہے۔
 ⑤ ”مِنَ الَّذِينَ“ (ان لوگوں میں سے جو کہ) یعنی یہ ”بھیگنے والا گروہ ان میں سے تھا جو.....“ ”مِنَ“ یہاں تبغیضہ ہے (دیکھئے [۲: ۲۵۱]) ”الذین“ اسم موصول برائے جمع مذکر ہے۔

⑥ ”اَوْتُوا“ (وہ دیئے گئے۔ ان کو دیا گیا / دی گئی) یہ ”ات ی“ مادہ سے ”اَفْعِلُوا“ کے وزن پر باب افعال کا فعل ماضی مجہول صیغہ جمع مذکر غائب ہے۔ اس کی اصلی شکل ”اَتَّيُّوْا“ تھی۔ جس میں ”اُتُّ“ تو ”اُو“ بنتا ہے اور واول الجمع سے ما قبل والاحرف علت (جو یہاں ”ی“ ہے) ساقط ہو جاتا ہے اور میں کلمہ (جو یہاں ”ت“ ہے) کی کسرہ (ـِ) کو واول الجمع کے مطابق ضمہ (ـُ) میں بدل دیا جاتا ہے۔ یوں یہ لفظ ”اَوْتُوا“ کی شکل میں لکھا اور بولا جاتا ہے۔ باب افعال کے اس فعل ”اَتَّيُّوْا“ (آئی ہو) کے معنی استعمال پر البقرہ: ۳۳ یعنی [۲: ۲۹]

⑦ [۵۱: ۱] میں منصل بحث گزر چکی ہے۔
 ⑧ ”الکتاب“ (کتاب) دیکھئے [۲: ۱۰۱]۔

⑨ ”کِتَابَ اللّٰهِ“ (اللہ کی کتاب کو) (دیکھئے آگے بحث ”الاعراب“)۔
 ⑩ ”وَرَاءَ.....“ (..... کے پرے، کے پیچھے)۔ اس لفظ پر مکمل لغوی بحث البقرہ: ۹۱ یعنی [۲: ۵۶: ۱] میں دیکھئے۔

⑪ ”ظَهْرُهُمْ“ (ان کی / اپنی پیٹھوں.....) لفظ ”ظَهْرُ“ ”ظَهْرٌ“ (پیٹھ) کی جمع کثر ہے۔ اس کے مادہ ”ظہر“ سے فعل مجرد وغیرہ پر البقرہ: ۸۵ [۲: ۵۲: ۱ (۳)] میں کلمہ ”تَظَاهَرُونَ“ کے ضمن میں بات ہوئی تھی۔ قرآن کریم میں لفظ ”ظَهْرٌ“ (بصیغہ واحد) چار جگہ اور ”ظَهْرُ“ (بصیغہ جمع) گیارہ جگہ آیا ہے۔ دونوں کلمات ہر جگہ مرکب (اضافی) کی شکل میں آئے ہیں۔

● مفردات کی اس وضاحت اور الگ الگ ترجمہ کے بعد آپ دیکھ سکتے ہیں کہ زیر مطالعہ عبارت (نَبَذَ فَرِيقٌ..... ظَهْرَهُمْ) کا لفظی ترجمہ بنتا ہے ”(تو) پھینک دیا ایک گروہ نے ان میں سے جن کو دی گئی تھی کتاب اللہ کی کتاب کو پرے (پیچھے) اپنی پیٹھوں کے۔“ سلیس اُردو بنانے کے لئے ایک تو الفاظ میں تقدیم و تاخیر (اردو فقرے کی ساخت کے مطابق) کرنی پڑے گی مثلاً ”جن لوگوں کو کتاب دی گئی تھی ان میں سے ایک گروہ نے اللہ کی کتاب کو اپنی پیٹھوں پیچھے پھینک دیا“ کی شکل دی جاسکتی ہے۔ اس کے علاوہ بعض تبدیلیاں اُردو محاورے کی

خاطر کرنی پڑتی ہیں مثلاً اردو میں ”پیٹھوں“ (جمع) کی بجائے ”پیٹھ“ (واحد) کے ساتھ ترجمہ کرنے کی یہی وجہ ہے یعنی ”پیٹھ پیچھے پھینک دیا / ڈال دیا / پھینک مارا۔“ وغیرہ ہیں۔ بعض نے اس کے لئے فارسی ترکیب ”پس پشت“ (ڈال دیا) اختیار کی ہے جو اصل عربی سے کم مشکل نہیں ہے۔ اسی طرح ”الذین اتوا الكتاب“ (جن کو کتاب دی گئی) کا ترجمہ ایک مختصر لفظ ”اہل کتاب“ کے ساتھ کرنے کی وجہ بھی محاورہ ہی ہے۔

۲ : ۶۱ : ۱ (۳) [كَانَتْهُمْ لَا يَعْلَمُونَ]

یہ سادہ اور آسان سا جملہ اسمیہ ہے۔ اس میں :

① ”كَانَ“ (گویا کہ) مشہور حرف مشبہ بالفعل ہے (باقی حروف مشبہ بالفعل ”نَ“ ”أَنَّ“ ”لَکِنَّ“ ”لَبَّتْ“ اور ”لَعَلَّ“ ہیں جن کے معنی علی الترتیب ”بے شک“ ”کہ بے شک“ ”لیکن“ ”کاش کہ“ اور ”شاید کہ“ ہیں) یہ سب جملہ اسمیہ میں مبتدا کو (جسے ان کا اسم کہا جاتا ہے) نصب اور خبر کو رفع پر لے جاتے ہیں۔ اس کی خبر اگر کوئی اسم جامد (غیر مشتق) ہو تو اس میں تشبیہ کا مفہوم ہوتا ہے جیسے ”كَانَ زَيْدًا اسَدًا“ (گویا کہ زید شیر ہے) اور اگر اس کی خبر کوئی اسم مشتق (اسم الفاعل، اسم المفعول وغیرہ) یا کوئی جملہ فعلیہ ہو (جیسے زیر مطالعہ عبارت میں ہے) تو اس میں عموماً ”ظن“ یعنی گمان غالب کا مفہوم ہوتا ہے۔ قرآن کریم میں ”كَانَ“ میں سے زائدہ جگہ آیا ہے اور زیادہ تر اس کا اسم کوئی ضمیر (ہ۔ ہا۔ ہم۔ هن وغیرہ) آئی ہے۔ کبھی حروف مشبہ بالفعل کے بعد (ساتھ) ”ما“ زائدہ بھی لگتا ہے جسے ”ما کافہ“ کہتے ہیں۔ جیسے ”اَنَّمَا كَانَتْما وغیرہ میں ہے۔ اس سے معنی میں تو کوئی خاص فرق نہیں پڑتا (البتہ تاکید کا مفہوم زیادہ ہو جاتا ہے) مگر اس صورت میں حروف مشبہ بالفعل کا کوئی عمل نہیں ہوتا۔ ”كَانَتْما“ بھی قرآن کریم میں پانچ مقامات پر استعمال ہوا ہے۔

② ”هُم“ (وہ) یہ ضمیر ہاں ”كَانَ“ کا اسم ہو کر آئی ہے۔

③ ”لَا يَعْلَمُونَ“ (وہ نہیں جانتے) اس کا فعل ”عَلِمَ يَعْلَمُ“ (جاننا) کئی دفعہ گزر چکا ہے۔ پہلی دفعہ اس کے باب اور معنی و استعمال پر الفاتحہ ۲ : [۱ : ۲ : ۱ (۳)] میں کلمہ ”عَالَمِينَ“ کے ضمن میں بات ہوئی تھی اور پھر البقرہ ۱۳ : [۱ : ۲ : ۱ (۳)] میں یہی لفظ ”لَا يَعْلَمُونَ“ گزرا ہے۔

● اس عبارت کا سادہ لفظی ترجمہ تو بنتا ہے ”گویا کہ وہ نہیں جانتے“ جس کی ایک صورت ”گویا ان کو معلوم نہیں“ یا ”گویا ان کو علم نہیں“ بھی ہو سکتی ہے۔ تاہم اردو محاورے کے

مطابق مفہوم میں زور پیدا کرنے کے لئے بیشتر مترجمین نے یہاں ”کچھ“ اور ”ہی“ کا اضافہ کیا ہے، یعنی ”گویا ان کو کچھ علم ہی نہیں / کچھ خبری نہیں / علم ہی نہیں رکھتے / جانتے ہی نہیں“ وغیرہ کی صورت میں ترجمہ کیا ہے، اگرچہ اصل عبارت میں ”شیئاً“ وغیرہ کی قسم کا کوئی لفظ نہیں ہے۔ یعنی ان کی عملی حالت دیکھ کر گمان غالب یہی ہوتا ہے کہ گویا وہ بالکل بے خبر ہیں (کتاب اللہ سے)۔۔۔۔۔ قصہ تو یہود کا ہے مگر اس میں غور اور عبرت کا مقام (قرآن کے حوالے سے) مسلمانوں کے لئے بھی ہے۔

۲: ۶۱: ۲ الاعراب

بیان اعراب کے لئے اس قطعہ کو سات چھوٹے جملوں میں تقسیم کیا جاسکتا ہے جن میں سے دو کا باہمی تعلق شرط اور جواب شرط کا سا ہے۔ لہذا ان دونوں کو مجموعی طور پر لے کر ہی جملہ شمار کیا جاسکتا ہے۔ تفصیل یوں ہے:

① ”ولقد انزلنا الیک ایات بینت“۔

ماضی معروف مع ضمیر تعظیم ”نَحْنُ“ ہے [الِیک] جار (الی) اور مجرور (ک) مل کر متعلق فعل [انزلنا] ہیں جو مفعول سے مقدم آئے ہیں کیونکہ دراصل تو بنتا تھا ”لَقَدْ اَنْزَلْنَا آيَاتٍ بَيِّنَاتٍ لِّیْکَ“۔۔۔۔۔ [آیات] فعل [انزلنا] کا مفعول (لہذا) منصوب ہے، علامت نصب ”ای“ ہے کیونکہ یہ جمع مؤنث سالم ہے [ببینات] صفت ہے (آیات کی) اس لئے منصوب ہے۔ یہ بھی اسی طرح جمع مؤنث سالم ہے۔

② ”وما یکفر بها الا الفاسقون“

[وَ] عاطفہ ہے اور [مَا] نافیہ ہے [یَکْفُرُ] فعل مضارع معروف صیغہ واحد مذکر غائب ہے [بِہَا] جار (ب) اور مجرور (ہا) مل کر متعلق فعل ”یکفر“ ہے۔ یا اگر ”ب“ کو فعل ”یکفر“ کا صلہ قرار دیں تو پھر مرکب جاری (بہا) کو مفعول سمجھ کر محلاً منصوب بھی کہہ سکتے ہیں۔ [اِلَّا] حرف اشتناء ہے، اس سے پہلے فعل ”یکفر“ کا فاعل ”احَدٌ“ ممدوف ہے۔ [الْفَاسِقُونَ] یہاں یکفر کا فاعل ہونے کی وجہ سے مرفوع ہے (علامت رفع آخری نون سے ماقبل ُ وَا ہے)۔۔۔۔۔ چونکہ یہاں حرف اشتناء سے پہلے جملہ منفی غیر تام (غیر مکمل) ہے اس لئے ”الْفَاسِقُونَ“ کا اعراب موقع کے مطابق رفع کا ہے۔ یعنی اگر ”ما“ نافیہ اور ”الا“ کو ہٹا دیں تو باقی ”یکفر الفاسقون“ ہی بنتا ہے۔

۳) ”او کلماء عاہد و اعہد انبذہ فریق منہم“۔

[اَوْ] ہمزہ استفہام اور واو العطف کا مرکب ہے (استعمال کے لئے دیکھئے حصہ اللغۃ) کُلَّمَا [اس میں ظرف اور شرط جمع ہیں۔ یعنی یہ ظرف زمان متضمن معنی شرط ہے] عاہدوا [فعل ماضی معروف مع ضمیر القاطنین ”ہم“ ہے۔] [عَہْدًا] اسے فعل ”عاہدوا“ کا مفعول بہ (لہذا منصوب) بھی کہہ سکتے ہیں۔ اس صورت میں یہاں ایک مفعول محذوف ہے (مثلاً عاہدوا اللہ یا عاہدوا کم بھی کہہ سکتے ہیں۔ [انبذہ] ”نبذ“ تو فعل ماضی معروف برائے واحد مذکر غائب ہے اور ضمیر منصوب (ہ) مفعول بہ مقدم ہے کیونکہ مفعول کوئی ضمیر ہو تو فاعل سے پہلے آتی ہے۔ [فریق] فعل ”نبذ“ کا فاعل (لہذا) مرفوع ہے، علامت رفع توین رفع (۲) ہے [منہم] جار (من) اور مجرور (ہم) مل کر ”فریق“ کی صفت یا بیان ہے۔ یعنی ایسا گروہ جو ان ہی میں سے ہے۔

۴) ”و لا یؤمنون“

[یَلَّ] حرف اضراب ہے جو یہاں سابقہ مضمون (عہد کو پرے پھینک دینا) کے ابطال کے لئے نہیں بلکہ انتقال مضمون کے لئے ہے۔ یعنی صرف یہی نہیں کہ وہ عہد کی پروا نہیں کرتے بلکہ وہ تو ایمان سے ہی محروم ہیں۔ [اکثرہم] مضاف (اکثر) اور مضاف الیہ (ہم) مل کر مبتدأ بنیا ہے اسی لئے ”اکثر“ مرفوع ہے۔ اور [لا یؤمنون] فعل مضارع منفی مع ضمیر القاطنین ”ہم“ پورا جملہ فلیہ ہو کر ”اکثرہم“ کی خبر بن رہا ہے۔

۵) ”ولما جاءہم رسول من عند اللہ مصدق لما معہم“

[و] عاطفہ ہے اور [لَمَّا] جزیہ ظرفیہ ہے، یعنی یہ وقت کا مضمون رکھتا ہے (”جب“ کا) جس میں ایک طرح سے شرط کا معنی بھی موجود ہے مگر یہ جازم نہیں ہے۔ [جاءہم] فعل ماضی معروف (جاء) مع ضمیر (ہم) مفعول بہ ہے اور [رسول] اس فعل (جاء) کا فاعل (لہذا) مرفوع ہے۔ [من عند اللہ] مرکب جار (جس میں ”من“ حرف الجر ہے اور ”عند“ حرف مضاف اور مجرور بالجر بھی ہے اور ”اللہ“ مجرور بالاضافہ ہے) ”رسول“ (جو مکرمہ موصوفہ ہے) کی صفت بنتا ہے (یعنی ایسا رسول جو اللہ کی طرف سے ہے) اور [مصدّق] اس (رسول) کی دوسری صفت ہے جو چاروں (حالت، جنس، عدد و وسعت) لحاظ سے اپنے موصوف کے مطابق ہے۔ [لَمَّا] جار (ال) اور مجرور (ما موصولہ) مل کر ”مصدّق“ سے متعلق ہیں۔ یعنی یہ کس کا مصدّق؟ کا جواب میا کرتا ہے۔ [مَعَهُم] ظرف مکان مضاف (مع) اور

مضاف الیہ (ہُمْ) مل کر اسم موصول (مَا) کا صلہ بنتا ہے۔ اور یوں یہ پوری عبارت [لَمَّا مَعَهُمْ] مل کر ”مصدق“ کے معنی فعل (تصدیق کرتا ہے) سے متعلق ہے۔ لحاظ معنی یہاں تک جملہ مکمل نہیں ہوتا کیونکہ یہ ایک طرح سے بیان شرط ہے (اگرچہ اس میں کوئی جازم بھی نہیں اور یہ قصہ بھی زمانہ ماضی کا بیان ہو رہا ہے تاہم اس کے بعد حرف ربط کے طور پر اگلی عبارت سے پہلے ایک ”تو“ کا اضافہ ضروری معلوم ہوتا ہے، یعنی ”جب..... تو.....“ کی صورت میں اس لئے اگلا جملہ اس جملے سے مربوط ہے۔)

⑥ ”نَبَذَ فَرِيقٌ مِنَ الَّذِينَ أُوتُوا الْكُتُبَ كُتُبَ اللَّهِ وَرَاءَ ظُهُورِهِمْ“
[نَبَذَ] فعل ماضی معروف صیغہ واحد مذکر غائب ہے اور [فَرِيقٌ] جو یہاں مکرر موصوفہ بھی ہے، اس فعل کا فاعل (الَّذِينَ) مرفوع ہے۔ یعنی ”ایک ایسے گروہ نے جو“۔ [مِنَ الَّذِينَ] جار (مِن) اور مجرور (الَّذِينَ) جو اسم موصول بھی ہے، مل کر ”فَرِيقٌ“ کی صفت کا کام دے رہے ہیں (یعنی جو ان لوگوں میں سے ہے جو) [أُوتُوا] فعل ماضی مجہول مع مرفوع ضمیر برائے نائب الفاعلین ”ہم“ ہے اور [الْكِتَابَ] اس فعل کا مفعول بہ ثانی ہے جو نصب میں آیا ہے (دو مفعول والا فعل جیسے ”آتَتْهُ يَوْمَئِذٍ“ ہے۔ مجہول آئے تو ایک مفعول نائب فاعل بن کر رفع میں آتا ہے اور دو مرفوع نصب میں آتا ہے) علامت نصب آخری ”ب“ کی فتح (ب) ہے کیونکہ یہ معرف باللام بھی ہے۔ [كِتَابَ اللَّهِ] مرکب اضافی ہے جس میں مضاف (كِتَابَ) فعل ”نَبَذَ“ کا مفعول بہ ہونے کے باعث منصوب ہے اور آگے مضاف ہونے کے باعث خفیف بھی ہے اس لئے یہاں بھی علامت نصب فتح (ب) ہی رہ گئی ہے۔ اور اسم جلالۃ (اللہ) مجرور بلاضافہ ہے [وَرَاءَ ظُهُورِهِمْ] یہ مجموعی طور پر تو مرکب اضافی ہے جس میں ”وَرَاءَ“ ظرف مضاف ہے اور ”ظہور“ اس (وَرَاءَ) کا مضاف الیہ اور آگے مضاف بھی ہے اسی لئے خفیف بھی اور مجرور بھی ہے۔ یعنی اس میں علامت جراب آخری ”ر“ کی ایک کسرہ (ر) رہ گئی ہے اور آخر پر (ہم) ضمیر مجرور اس (ظہور) کا مضاف الیہ ہے۔ اس پورے مرکب اضافی (وَرَاءَ ظُهُورِهِمْ) کے پہلے جزء (وَرَاءَ) کی نصب دراصل تو ظرف (مکان) ہونے کی وجہ سے ہے۔۔۔۔ تاہم بعض نحوی یہ کہتے ہیں کہ چونکہ یہاں ”پینچ پیچھے“ سے پرے ”کا مطلب“ ”حس“ نہیں لیا جاسکتا۔۔۔ یعنی کتاب کو کسی ”جگہ“ (جو جو اس سے معلوم کی جاسکتی ہو) تو نہیں پھینکا تھا۔ بلکہ یہاں مجازاً ”پھینکے ہوئے جیسا بنا دینا“ مراد ہے۔ گویا یہاں فعل ”نَبَذَ“ (پھینک دیا) دراصل ”جَعَلَ“ یا ”صَبَّرَ“ کے معنی میں ہے جس کے دو مفعول ہوتے ہیں اس لئے یہاں

لَا يُؤْمِنُونَ / وَلَمَّا / جَاءَهُمْ / جَاءَهُمْ / رَسُولٌ / رَسُولٌ / مِّنْ / مِّنْ / عِنْدِ عِنْدِ عِنْدِ / اللّٰهِ اللّٰهِ اللّٰهِ / مُصَدِّقٌ مُّصَدِّقٌ / لِّمَا لِمَا لِمَا / مَعَهُمْ / نَبَذَ / فَرِيقٌ (شمل سابق) / مِّنْ مِّنْ / الَّذِينَ الَّذِينَ الَّذِينَ / أَوْتُوا أَوْتُوا أَوْتُوا / الْكِتَابَ الْكِتَابَ الْكِتَابَ / كَتَبَ كَتَبَ كَتَبَ / اللّٰهِ (شمل سابق) / وَرَاءَ وَرَاءَ / ظُهُورِهِمْ ظُهُورِهِمْ / كَانَتْهُمْ كَانَتْهُمْ / لَا يَعْلَمُونَ لَا يَعْلَمُونَ

بقیہ : حرف اول

اپنے دل کی گہرائیوں کے ساتھ ہدیہ تشکر پیش کرنے کے ساتھ ساتھ اراکین انجمن کا بھی تمہ دل سے شکریہ ادا کیا کہ جن کے تعاون کے بغیر ان مقاصد کے حصول میں پیش قدمی ممکن نہیں تھی جن کے لئے مرکزی انجمن کا قیام عمل میں آیا تھا۔



۲۰ اور ۲۱ مارچ کو بعد نماز مغرب قرآن آڈیو ریم میں محاضرات قرآنی کا انعقاد ہوا۔ اس بار محاضرات کے لئے ”افکار و پیغام اقبال اور قیام پاکستان و انقلاب ایران“ کا عنوان طے کیا گیا تھا۔ ان محاضرات میں تقریر کرنے یا مقالہ پیش کرنے والے اہل علم و دانش میں کراچی سے ڈاکٹر تنزیل الرحمن، سابق چیف جسٹس وفاقی شرعی عدالت اور اسلام آباد سے ڈاکٹر محمود احمد غازی کے علاوہ لاہور سے علامہ شبیر بخاری، پروفیسر محمد طفیل سالک، صاحبزادہ خورشید احمد گیلانی، مولانا محمد اسحاق بھٹی، اور ڈاکٹر آفتاب اصغر صدر شعبہ فارسی جامعہ پنجاب شامل تھے۔ مزید برآں نیویارک سے تشریف لانے والے ایک معروف اسلامی سکالر جناب عمران ابن حسین بھی محاضرات کے مقررین میں شامل تھے۔ ان محاضرات کی مفصل روداد، اگر اللہ نے چاہا تو آئندہ شمارے میں ہدیہ قارئین کر دی